



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງພາຍໃນ

ເລກທີ 10 /ພນ

ນະຄອນຫຼວງວຽງຈັນ, ວັນທີ 24 ສິງຫາ 2016

ຄໍາແນະນຳ

ກ່ຽວກັບ ການສ້າງກົດລະບຽບບ້ານ

- ອີງຕາມ ກົດໝາຍວ່າດ້ວຍ ການປົກຄອງທ້ອງຖິ່ນ ສະບັບປັບປຸງ ເລກທີ 68/ສພຊ, ລົງວັນທີ 14 ທັນວາ 2015;
- ອີງຕາມ ກົດໝາຍວ່າດ້ວຍ ການສ້າງນິຕິກຳ ສະບັບເລກທີ 19/ສພຊ, ລົງວັນທີ 12 ກໍລະກົດ 2012;
- ອີງຕາມ ດໍາລັດວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງພາຍໃນ ສະບັບເລກທີ 253/ນຍ, ລົງວັນທີ 19 ສິງຫາ 2011.

ເພື່ອຮັດໃຫ້ການອອກກົດລະບຽບບ້ານຖືກຕ້ອງສອດຄ່ອງກັບກົດໝາຍ ແລະ ລະບຽບການ; ລັດຖະມົນຕີ ກະຊວງພາຍໃນ ອອກຄໍາແນະນຳ ດັ່ງນີ້:

1. ຈຸດປະສົງ

ຄໍາແນະນຳສະບັບນີ້ກໍານົດຈຸດປະສົງ, ຄວາມໝາຍ, ຫົດນຳ, ຂັ້ນຕອນການສ້າງ ແລະ ປັບປຸງກົດລະບຽບບ້ານ ເພື່ອໃຫ້ອີງການປົກຄອງບ້ານໃຊ້ໄວ້ເປັນບ່ອນອີງໃນການອອກກົດລະບຽບ ແລະ ຄຸ້ມຄອງບໍລິຫານບ້ານໃຫ້ມີ ປະສິດທິພາບ, ປະສິດທິຜົນ ແລະ ເປັນເອກະພາບກັນ ແນໃສ່:

- ເຮັດໃຫ້ມີການຄຸ້ມຄອງ ແລະ ຮັບປະກັນສິດຜົນປະໂຫຍດຂອງລັດ, ລວມໜູ້, ບຸກຄົນ ແລະ ສັງຄົມ ພາຍໃນບ້ານ;
- ປະຊາຊົນມີຄວາມສາມັກຄືປອງດອງ, ດໍາລົງຊີວິດ ແລະ ເຄື່ອນໄຫວໄດ້ຖືກຕ້ອງຕາມລະບຽບກົດໝາຍ ແລະ ສອດຄ່ອງກັບຮົດຄອງປະເພນີ, ມີຄວາມເປັນລະບຽບຮຽບຮ້ອຍ, ມີຄວາມສະອາດສວຍງາມ, ມີ ຄວາມປອດໄພໃນຊີວິດ ແລະ ຊັບສິນ, ປາສະຈາກປາກົດການໜີ້ທີ່ຕ່າງໆ ແລະ ສາມາດດໍາລົງຊີວິດ ດ້ວຍຄວາມສະຫງົບສຸກ;
- ໃຫ້ປະຊາຊົນຮັບຮູ້ເຂົ້າໃຈ, ມີການປະກອບສ່ວນຢ່າງເປັນເຈົ້າການໃນການຈັດຕັ້ງປະຕິບັດ;
- ມີການສື່ງເສີມການຈັດຕັ້ງປະຕິບັດກົດໝາຍ ແລະ ສ້າງສະຕິເຄີຍເລີບກົດໝາຍຢູ່ຂັ້ນຮາກຖານ.

2. ຄວາມໝາຍ

ກົດລະບຽບບ້ານ ແມ່ນນິຕິກຳ ຫຼືອີງການປົກຄອງບ້ານວາງອອກ ໂດຍການເຫັນດີເປັນເອກະພາບຂອງປະຊາ

ຊັ້ນພາຍໃນບ້ານ ເພື່ອຈັດຕັ້ງປະຕິບັດນີ້ຕີກໍາຂອງອີງການລັດ, ຄຸ້ມຄອງຄວາມສະຫງົບ, ຄວາມເປັນລະບຽບຮຽບຮ້ອຍ ຕາມຂອບເຂດສິດ ແລະ ຫ້າທີ່ຂອງຕົນ; ເພື່ອດັດບັບສາຍພົວພັນລະຫວ່າງຄົນກັບຄົນ, ລະຫວ່າງຄົນ ກັບການຈັດຕັ້ງ ຢູ່ພາຍໃນບ້ານ ແມ່ນໄສຮັບປະກັນໃຫ້ປະຊາຊົນບັນດາເຜົ່າ ໄດ້ດໍາລົງຊີວິດຢູ່ຮ່ວມກັນຢ່າງສັນຕິ ແລະ ມີຄວາມເປັນລະບຽບຮຽບຮ້ອຍ.

3. ທິດນຳ

- ເນື້ອໃນຕ້ອງສອດຄ່ອງກັບລັດຖະທໍາມະນຸນ, ກິດໝາຍ, ນິຕິກໍາຂອງຂະແໜງການ ຫຼື ນິຕິກໍາທີ່ສູງກວ່າ, ຈຸດພື້ນດັບ, ທ່າແຮງ ແລະ ຜົນປະໂຫຍດ ລວມຂອງບ້ານ;
- ເນື້ອໃນກິດລະບຽບບ້ານຕ້ອງຕິດພັນ ແລະ ກວມເອົາ 4 ເນື້ອໃນ 4 ດາວໝາຍ;
- ຮັບປະກັນຄວາມໂປ່ງໃສ, ເປີດເຜີຍ, ມີການປະສານສົມທິບກັບພາກສ່ວນທີ່ກ່ຽວຂ້ອງ, ເສີມຂະຫຍາຍປະຊາທິປະໄຕ ແລະ ຍາດແຍ່ງຄໍາເຫັນຢ່າງກວ່າງຂວາງ;
- ມີໂຄງປະກອບທີ່ໝ່າຍສົມ, ຄໍາສັບ, ສ້ານວນ, ຄໍາເວົ້າທີ່ມີໃຊ້ ຕ້ອງມີຄວາມໝາຍທີ່ແມ່ນອນ, ຮັດກຸມ, ຂັດເຈນ ແລະ ເຂົ້າໃຈ່ງ່າຍ.

4. ຂັ້ນຕອນ

ການສ້າງ ແລະ ປັບປຸງກິດລະບຽບບ້ານແຕ່ລະຄັ້ງຕ້ອງປະຕິບັດຕາມຂັ້ນຕອນລະອຽດ ດັ່ງລຸ່ມນີ້:

ຂັ້ນຕອນທີ 1: ນາຍບ້ານ ແຕ່ງຕັ້ງ ແລະ ແບ່ງງານພາຍໃນຄະນະຮັບຜິດຊອບສ້າງ ຫຼື ປັບປຸງກິດລະບຽບບ້ານ ຊຶ່ງປະກອບມີ:

- | | |
|---|-------------|
| – ນາຍບ້ານ | ເປັນຫົວໜ້າ; |
| – ອອງນາຍບ້ານ | ເປັນຄະນະ; |
| – ອີງການຈັດຕັ້ງແນວລາວເສັງຊາດ ແລະ ອີງການຈັດຕັ້ງມະຫາຊົນ | ເປັນຄະນະ; |
| – ບັນດາໜ່ວຍງານຊ່ວຍວຽກບ້ານ | ເປັນຄະນະ; |
| – ພາກສ່ວນອື່ນໆທີ່ຈໍາເປັນ | ເປັນຄະນະ. |

ຂັ້ນຕອນທີ 2: ຄະນະຮັບຜິດຊອບຄົ້ນຄວ້າສ້າງ ຫຼື ປັບປຸງເນື້ອໃນກິດລະບຽບບ້ານ;

ຂັ້ນຕອນທີ 3: ເປີດກອງປະຊຸມບ້ານ ເພື່ອປຶກສາຫາລືປະກອບຄໍາເຫັນ ໃສ່ຮ່າງກິດລະບຽບບ້ານ;

ຂັ້ນຕອນທີ 4: ນໍາເອົາກິດລະບຽບບ້ານໄປຜ່ານທີ່ການຍຸຕິທໍາມີຄໍາເຫັນ;

ຂັ້ນຕອນທີ 5: ສະເໜີມືອງ, ຫົວໜ້າເຫດສະບານ, ເຈົ້ານະຄອນ ຮັບຮອງ;

ຂັ້ນຕອນທີ 6: ປະກາດ ແລະ ເຜີຍແຜ່ແນະນຳຈັດຕັ້ງປະຕິບັດ.

5. ເນື້ອໃນ ແລະ ໄຄງຮ່າງພື້ນຖານຂອງລະບຽບບ້ານ

ເນື້ອໃນຂອງກິດລະບຽບບ້ານແມ່ນໃຫ້ຕິດພັນກັບໜ້າທີ່ຄວາມຮັບຜິດຊອບ ແລະ ການເຄື່ອນໄຫວຂອງ 5 ຫ່ວຍງານຊ່ວຍວຽກບ້ານ ຄື: ວຽກງານພັກ ແລະ ອີງການຈັດຕັ້ງມະຫາຊົນ, ວຽກງານບໍລິຫານ ແລະ ການປົກຄອງ, ວຽກງານເສດຖະກິດ-ການເງິນ, ວຽກງານວັດທະນະທໍາ-ສັງຄົມ ແລະ ວຽກງານປ້ອງກັນຊາດ-ປ້ອງກັນຄວາມສະຫງົບ.

នອກຈາກທີ່ກ່າວມາຂ້າງເທິງນັ້ນແລ້ວ ໃນການຮ່າງກົດລະບຽບບ້ານຈະຕ້ອງເອົາໃຈໃສ່ບາງບັນຫາ ດັ່ງນີ້:

1) ການກຳນົດຂອບເຂດ ແລະ ເປົ້າໝາຍການນຳໃຊ້

ການກຳນົດຂອບເຂດ ແລະ ເປົ້າໝາຍການນຳໃຊ້ຂອງກົດລະບຽບບ້ານ ແມ່ນຕ້ອງໃຫ້ມີຄວາມຮັດກຸມ, ສາມາດຄຸ້ມຄອງ ແລະ ປົກປ້ອງສິດຜົນປະໂຫຍດລວມຂອງບ້ານ, ຂອງປະຊາຊົນບັນດາເຜົ່າ ແລະ ມີຜົນບັງຄັບໃຊ້ສະເພາະຂອບເຂດພາຍໃນບ້ານ.

2) ການກຳນົດນະໄຍບາຍ

ການກຳນົດນະໄຍບາຍຢູ່ໃນ ກົດລະບຽບບ້ານເປັນສິ່ງໜຶ່ງທີ່ສໍາຄັນ ຜູ້ທີ່ເອົາໃຈໃສ່ເຄົາລົບ ແລະ ປະຕິບັດກົດລະບຽບບ້ານໄດ້ດີ ຕ້ອງໄດ້ຮັບການຍ້ອງຍໍສັນລະເສີນ ຫຼື ມີນະໄຍບາຍໃດໜຶ່ງທີ່ເໝາະສົມ.

ນອກຈາກນີ້ ກໍ່ຕ້ອງໃຫ້ຄໍານິງເຖິງນະໄຍບາຍຕໍ່ກັບຜູ້ທີ່ຖຸກຍາກຂາດເຂີນ, ຜູ້ເຖົ້າເຜົ່າແກ່, ຜູ້ເສຍອີງຄະ, ຜູ້ມີລູກໄປເປັນທະຫານພັນທະຮັບໃຊ້ຊາດ, ຜູ້ທຳປະໂຫຍດ ຫຼື ເສຍສະຫຼະໃຫ້ແກ່ບ້ານ. ການອອກລະບຽບບ້ານແມ່ນບໍ່ໃຫ້ມີເປົ້າໝາຍເພື່ອການຫາລາຍໄດ້ ແລະ ສ້າງຄວາມຫຍຸ້ງຍາກສັບສົນໃຫ້ແກ່ການດໍາລົງຊີວິດຂອງປະຊາຊົນ.

3) ການກຳນົດມາດຕະການ

ການກຳນົດມາດຕະການ ແມ່ນວິທີການໜຶ່ງ ເພື່ອຮັດໃຫ້ບຸກຄົນຕ້ອງເຄົາລົບ ແລະ ປະຕິບັດຕາມກົດລະບຽບ. ການກຳນົດມາດຕະການ ຕ້ອງໃຫ້ສົມເຫດສົມຜົນ, ບໍ່ໜັກ ຫຼື ເບົາເກີນໄປ ແລະ ຕ້ອງຢູ່ບົນພື້ນຖານທີ່ບໍ່ຂັດກັບກົດໝາຍ ຊຶ່ງການເຂັ້ມາດຕະການມີຫຼາຍຮູບການທີ່ແຕກໄເງັກນັ້ນ ເປັນຕົ້ນການໃຊ້ແທນ, ການປັບໄຫວຕ້ອງກຳນົດຂອບເຂດສູງສຸດ, ການປະຕິບັດກົດຈະກຳທີ່ເປັນສາຫາລະນະປະໂຫຍດໃຫ້ບ້ານ ແລະ ອື່ນໆ.

6. ການຈັດຕັ້ງປະຕິບັດ

- ມອບໃຫ້ກົມການປົກຄອງທ້ອງຖິ່ນ ກະຊວງພາຍໃນ ເປັນເຈົ້າການໃນການຈັດຕັ້ງ ເຜີຍແຜ່, ເຊື່ອມຊົມແນະນຳ, ຕິດຕາມ ແລະ ກວດກາຜົນການຈັດຕັ້ງປະຕິບັດ ຄໍາແນະນຳສະບັບນີ້ ໃຫ້ໄດ້ຮັບຜົນດີ;
- ອົງການປົກຄອງທ້ອງຖິ່ນແຕ່ລະຂັ້ນເຜີຍແຜ່, ເຊື່ອມຊົມ ແລະ ຈັດຕັ້ງປະຕິບັດ ໃຫ້ເປັນເອກະພາບກັນ.

ລັດຖະມົນຕີ



ອາຍັນ ສູນວິເລີດ